

Qəbələdə "Dənli və texniki bitkilərin, meşələrin yanğın təhlükəsizliyi" mövzusunda regional seminar-müşavirə keçirilmişdir



Qəbələ şəhərində Fövqələdə Hallar Nazırlığının (FHN) Dövlət Yanğın Nəzarəti Xidmətinin təşkilatçılığı ilə "Dənli və texniki bitkilərin, meşələrin yanğın təhlükəsizliyi" mövzusunda regional seminar-müşavirə keçirilib. Tədbir iştirakçıları əvvəlcə ulu öndə Heydər Əliyevin abidəsi öününe gül dəstələri düzərək, xatirəni ehtiramla yad ediblər. Müşavirədə rayonların icra hakimiyətlərinin nümayəndələri, bələdiyyə sədrləri, fermerlər, texniki nəzarət müfəttişliklərinin, meşələrin mühafizəsi və bərpası müəssisələrinin, "Aqrolizinq" ASC-nin təmsilçiləri iştirak etmişlər.

Tədbirdə FHN-in fəaliyyətini



əks etdirən videoçarx nümayiş olunub. Qəbələ Rayon Kənd Təsərrüfatı İdarəsinin reisi Rahib Əhmədov, FHN-nin Şimal-Qərb Dövlət Yanğın Nəzarəti İdarəsinin rəisi Qüdrət Əzimov, FHN-nin

Dövlət Yanğın Nəzarəti Xidmətinin təbliğat şöbəsinin əməkdaşları Rövşən Bəkirov və Elnur Hacıbabayev çıxış edərək yay mövsumundə dənli və texniki bitkilərin yiğilması, daşınması, saxlanması və emalı dövründə, həmcinin meşələrdə yanğın təhlükəsizliyinin təmin olunması üçün qarşıda duran vəzifələrdən ətraflı danışdır.

Tədbirdə yanğına qarşı təbliğat işinə də geniş yer verildi. Dənli və texniki bitkilərin yiğimi, daşınması, saxlanması və emalı dövründə yanğın təhlükəsizliyi tədbirləri, meşə sahələrində yanğın təhlükəsizliyi tədbirləri, yanğın təhlükəsizliyi qaydalarının pozulmasına görə hüquqi məsuliyət, əməyin mühafizəsi və texniki təhlükəsizlik mövzuları ətrafında çıxışlar olub.

Tədbir iştirakçılarına "Dənli və texniki bitkilərin, meşələrin yanğın təhlükəsizliyi tədbirləri" adlı yaddaş kitabçası paylanıldı.

«Qəbələ». Fotolar S. Umuievindir.

18 May Beynəlxalq Muzeylər Günüdür

Azərbaycan açıq səma altında yerləşən muzeylər ölkəsidir

Hər il may ayının 18-də Beynəlxalq Muzeylər Günü kimi qeyd edilir. Bu gün 1977-ci ildə Beynəlxalq Muzeylər Şurasının 11-ci konfransında qəbul olunmuş qərara əsasən keçirilir. Beynəlxalq Muzeylər Günü sovet nümayəndə heyətinin təklifi ilə təsis edilmişdir. 1978-ci ildən bəri bu bayram dünyadan 150-yə yaxın ölkəsində keçirilir. Bu bayram xalqlar arasında mədəni mübadilə və əməkdaşlığın inkişafına kömək şəhəri ilə həyata keçirilir. Muzeylər Günü dünyaya ictimaiyyətinin diqqəti hər bir xalqın zəngin mədəni irsinə, incəsənətinə, tarixi keçmişinə yönəldilir, milli özünməxsusluğu nümayiş etdirilmək baxımından əvəzsiz imkanlar açılır.

Dünyada ilk muzey Ellin dövründə qədim Misirin paytaxtı İsgəndəriyyə şəhərində yaradılmışdır. Burada xeyli sayıda eksponatlar toplanmışdır. Bu eksponatlar qədim məsirlilərin həyatı, məişəti, mədəniyyəti haqqında zəngin məlumat verir.

Hal-hazırda dünyada çox saylı muzeylər mövcuddur. Dünyada məşhur muzeylər sırasında Parisin luvr, Londonun Viktoriya və Albert muzeyi, İstanbulda Topqapı muzeyi və Sankt Peterburqda Ermitajdır.

Bizim ölkəmizdə muzey işinin tarixi çox da qədim deyil. XIX əsin ikinci yarısından etibarən Azərbaycanın ictimai-siyas mədəni fikir həyatında sürətlə cərəyan edən proseslər öz növbəsində muzey işinin təşkilinə təkan vermiş və ölkəmizdə müasir tipli muzeylərin yaradılmasına başlanılmışdır. Belə muzeylərdən biri görkəmli maarif-pərvər yazıçı Cəlil Məmmədquluzadənin təşəbbüsü və yaxından iştirakı ilə XIX əsin sonlarında təşkil olunmuşdur. İlk milli muzeyin yaradılması isə Azərbaycan Xalq Cümhuriyyəti dövrü ilə bağlıdır.

1919-cu il dekabrın 7-də «İstiqlal» muzeyinin fəaliyyətə başlaması o dövrün mühüm mədəni hadisələrindən olmuşdur. Muzeydə tariximizi əks etdirən eksponatlar, əlyazmalar toplanmışdır. Muzeyin təşkili və fəaliyyəti ilə bağlı bütün xərclər Azərbaycan Parlamenti Rəyasət Heyətinin hesabına idi. 1920-ci ilin məlum aprel işgalindən sonra «İstiqlal» muzeyinin eksponatları yeni təşkil olunmuş Azərbaycan Dövlət muzeyinə

verilmişdir. Maddi mədəniyyət nümunələrinin, müxtəlif el-yazma və sənət əsərlərinin toplandığı bu muzeyin müvafiq şöbələri əsasında 1930-cu illərdə artıq bir neçə muzey yaradılmışdır. Sovet hakimiyəti illərində respublikamızda muzey şəbəkəsi daha da geniş olmuşdu. Nizami adına ədəbiyyat muzeyi, E. Kərimov adına Azərbaycan Xalçası və Xalq Tətbiqi Sənəti Dövlət Muzeyi, Azərbaycan Tarixi, Xalq Maarifi muzeyləri bu günlədə fəaliyyət göstərir. Eyni zamanda əksər rayonlarda, o cümlədən Qəbələ şəhərində Tarix-Diyarşunaslıq muzeyi, görkəmli tarixi şəxsiyyətlərin, ədəbiyyat və incəsənət xadimlərinin ev, xatirə muzeyləri təşkil edilmişdir.

Azərbaycan həm də açıq səma altında yerləşən muzeylər ölkəsidir. Bunu Qobustan, İstisuada və Gəmiqayada qayalar üzərindəki təsvirlər sübut edir.

Onu da vurğulamaq lazımdır ki, müstəqilliyimizin ilk illərində işgalçi Ermənistən təcavüzkar qüvvələri respublikamızda muzeylərin inkişafına ağır zərbə vurur. İşğala məruz qalan ərazilərimizdəki tarix-memarlıq abidələri, xatirə memorial komplekslər və muzey-qoruqlar dağıdılmış, fondlarda mühafizələr olunan qiymətli eksponatlar və sənət ya-digarları bütünlükə qarət edilmişdir. Ümumilikdə işgal olunmuş ərazilərdə 762 mədəniyyət abidəsi və 1431 mədəniyyət müəssisəsi qalmışdır.

Ötən əsrin 90-cı illərinin ortalarından başlayaraq ümummilli lider Heydər Əliyevin müvafiq sərəncamları ilə Bakıda xalq rəssamı Səttar Bəhlulzadənin, Naxçıvan şəhərində Azərbaycan Xalçaçı Muzeyi və Cəlil Məmmədquluzadənin ev muzeyi açılmışdır. Hazırda ölkəmizdə 200-dən çox muzey fəaliyyət göstərir.

İndi Qəbələdə Tarix-Diyarşunaslıq Muzeyinin yaradılmasından 36 il keçir. Bu 36 ilde muzey yüz minlərlə tamaşaçı baxmış və muzey haqqında xoş fikirlərini bildirmişlər. Muzeyə gələn qonaqlar eramızdan əvvəl II-İ əsrlərdən başlayaraq bu günə kimi, yəni 2500 illik bir dövrlə tanış olurlar. Hər il 18 may Beynəlxalq Muzeylər Günü Qəbələ Tarix-Diyarşunaslıq Muzeyinin işçiləri də qeyd edir və fasılısız iş saatı ilə xalqımıza xidmət göstərirler.

Aslan Cəlilov.



olan problemlərin həlli və əhalinin məşgullüğünün səmərəli təmin edilməsi» mövzusunda dəyirmi masa təşkil olunmuşdur.

Tədbirdə idarə və müəssisələrin, özel teşkilatların rəhbərleri, mühasibləri, kadr şöbələrinin müdürüleri dəvət olunmuşdur.

Dəyirmi masada rayon icra hakimiyətinin məsul işçisi Pərvin Məmmədov iştirak edirdi.

Tədbiri mərkəzin baş məs-

ləhətçisi, direktor əvəzi Sahib Ağayev açmış və gündəlikdə duran məsələ ətrafında danışmışdır. S. Ağayev çıxışının əvvəlində müstəqil, demokratik, dünyəvi dövlət quruculuğu

da duran vəzifələrdən danışmışdır.

S. Ağayev daha sonra dövlət məşgulluq siyasetinin uğurla həyata keçirilməsində məşgulluq xidməti orqanlarının və işe götürənlərin üzərinə düşən vəzifələr barede tədbir iştirakçılarına ətraflı məlumat vermiş, mövcud və qarşıya çıxan problemlərin aradan qaldırılması, məşgulluq mərkəzi ilə işəgötürənlərin əməkdaşlığının daha da gücləndirilməsi məsələlərinə də toxunmuşdur. Xüsusile dövlət məşgulluq xidməti haqqında qanunun və hüquqi sənədlərin icrasının pozulması yolverilməz olduğu nəzərdən qarşılaşdırılmışdır.

Tədbirdə rayon icra hakimiyətinin məsul işçisi P. Məmmədov, «RR Şirkətlər Qrupu»nun RR İnşaat sektorunun əməyin mühafizəsi, texniki təhlükəsizlik şöbəsinin müdürü A. Əliyev, rayon təhsil şöbəsi müdürünin müavini İ. Hüseynov və başqaları çıxış edərək məşgulluq mərkəzi ilə işəgötürənlər arasında sosial tərəfdəşligin gücləndirilməsi və görülən işlərdən danışmış, təkliflərini ireli sürmüşlər.

Nadir ATAKİŞİYEV.